



ദേവത

ചങ്ങമ്പുഴ കൃഷ്ണപിള്ള



**ദേവത**

ഖണ്ഡകാവ്യം

**ചങ്ങമ്പുഴ കൃഷ്ണപിള്ള**



താളിളക്കം

2020

പേര്: ദേവത

ഭാഷ: മലയാളം

വിഭാഗം: ഖണ്ഡകാവ്യം

രചന: ചങ്ങമ്പുഴ കൃഷ്ണപിള്ള

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.  
കടപ്പാട്: വിക്സിപ്പീഡിയ.

# ദേവത - ഖണ്ഡകാവ്യം

ചങ്ങമ്പുഴ കൃഷ്ണപിള്ള

കരഞ്ഞിലതുച്ചത്തിലാരാനം കേട്ടെങ്കിലോ  
 ഞെരങ്ങി തേങ്ങിപ്പാവം പ്രാണവേദനമൂലം.  
 കഴിയും സഹിക്കുവാൻ മറ്റേതും, പ്രസവത്തിൻ-  
 കടുയാതനപോലെ തീക്ഷ്ണമായ് മറ്റില്ലൊന്നം.  
 ഒടുവിൽ-താനേ മിഴി കൂമ്പിപ്പോയ്, സ്വബോധത്തിൻ  
 പിടിവിട്ടെങ്ങോ തെറിച്ചിരുളില്ലാണു ചിത്തം!-  
 (സർവ്വവും ശൂന്യം, വെറും വിജനം, തമോമയം  
 ദുർവ്വിധേ, നിശിതമാം നിന്നിച്ചു നടക്കട്ടേ!)

- ആ മയക്കത്തിൻ മടിത്തടത്തിൽ കുറേ നേര-  
 മാമട്ടിൽ തളർന്നവൾ കിടന്നു-പൊങ്ങി ചന്ദ്രൻ!  
 ഉദ്രസമൂർന്നുർന്നെത്തും വെൺനിലാക്കതിരുകൾ  
 നൃത്തമാടുന്നു ചുറ്റും കിന്നരി മാരെപ്പോലെ!  
 രാക്കിളി മരപ്പൊത്തിൽ ചിലച്ചു-ഞെട്ടിപ്പിട-  
 ഞ്ഞാത്തസംഭ്രമം പണിപ്പെട്ടവളെഴുന്നേറ്റു.  
 വന്നലയ്ക്കുന്നു കാതിൽ പിഞ്ചുരോദനമൊന്നിൻ  
 കഞ്ഞല...യവൾക്കതൊ കളിർകോരുന്നു മെയ്യിൽ !-  
 (അവളും മാതാവായി ലോകത്തിൻ പുരോഗതി-  
 യ്ക്കവളും താങ്ങായ്-പക്ഷേ നന്ദി കാറ്റുമോ ലോകം?)

-കഞ്ഞിനെ വാരിക്കോരിയെടുത്തു മാറിൽച്ചേർത്തു  
 നെഞ്ചിടിപ്പോടെ ചാരിയിരുന്നു മരച്ചൊട്ടിൽ.  
 തന്നത്താൻ ചുരന്നുപോയാ മൂല രണ്ടും:- ഹാ ഹാ!  
 മന്നിൽ മറ്റേതുണ്ടു നിൻ മീതെയായ്, മാതൃത്വമേ!  
 ചിറകുറ്റതാം ചിത്രശലഭത്തിനെപ്പോലെ  
 വിറകൊള്ളുന്നു ചിത്തം ചിന്തകൾ ചിതറുന്നു.  
 തീർന്നുപോകില്ലേ രാത്രി? വെളിച്ചം കിഴക്കുനി-  
 ന്നുർന്നുവീഴില്ലേ?-വീണ്ടും ലോകമിതുണരില്ലേ?  
 ക്ഷുദ്രമിപ്രപഞ്ചത്തിൽ ജീവിതമൊരു നീണ്ട

നിദ്രയും നിശീമവും മാത്രമായിരുന്നെങ്കിൽ!  
 പതറിപ്പറക്കുന്ന മാനസം പലമട്ടിൽ  
 പതിച്ചും തല്ലിത്തല്ലിപ്പിടിച്ചും മേലോട്ടാഞ്ഞും!  
 ഇല്ലല്ലോ തനിയെങ്ങുമടയം-ചുറ്റുംവിഷ-  
 കല്ലുകൾ, മൂനകൂർത്ത മുളളുകൾ,തീക്കുണ്ഡങ്ങൾ!  
 അനങ്ങാനരുതല്ലോ! വിണ്ണിലങ്ങതാ ദൂര-  
 ത്തവൾതൻ നേരേ നോക്കിചിരിപ്പു നക്ഷത്രങ്ങൾ!

ചിത്രങ്ങൾ, ദയനീയചിത്രങ്ങൾ, നടുങ്ങിപ്പോം-  
 ചിത്രങ്ങൾ, കണ്ണീരിന്റെ ചിത്രങ്ങൾ കാണായ് മുന്നിൽ!  
 തീപ്പൊരിപാറും കണ്ണോടുഗനാം വളർത്തച്ഛൻ  
 തീർപ്പു ഗർജ്ജിപ്പു:- "വിടുവിട്ടിറങ്ങിപ്പോ, ശാശേ!  
 കാലൊടിയ്ക്കും ഞാൻ കണ്ടാൽ കല്ലെറി,ഞേന്താർത്തോ, കണ്ണിൽ-  
 ക്കാണരുതിനിമേലിൽ തേവിടിശ്ശിയാം നിനെ. . . !"  
 "പൊറുള്ള കനി, ഞെട്ടാ, മേലിൽ...ഞാൻ" - "ശരീ, മിണ്ടാതെ  
 പുറത്തു പോയ്ക്കോ, നാണം കെട്ടവളേ, നീ വേഗം!  
 നിന്നാലെൻ തരം മാറും, കഴിയ്ക്കും കഥയിപ്പോ-  
 ളൊന്നിച്ചു രണ്ടിന്റെയും നന്നായിക്കരുതിക്കോ!  
 ഇറങ്ങു!"- ചുരുട്ടിയ മുഷ്ടിയോ,ടലറിക്കൊ-  
 ണെടാരു ദുർഭ്രതം പോലെ പാഞ്ഞടുക്കുന്ന താതൻ!  
 ഞൊടിയിൽ, താനോമനക്കുഞ്ഞിനെ മാറിൽച്ചേർത്തു  
 പടിവിട്ടിറങ്ങുന്ന ചിരിപ്പു നക്ഷത്രങ്ങൾ!  
 വിസ്തൃതവിശ്വം മുന്നിൽ, തിമിരം കൂത്താടുന്ന  
 വിസ്തൃതവിശ്വം മുന്നിൽ, ചിരിപ്പു നക്ഷത്രങ്ങൾ!  
 ദൂരത്തു ദൂരത്തോരോ നേർത്ത വെൺകതിർ പാകി-  
 പ്പാറുന്നുണ്ടിടയ്ക്കിടൈത്തമിന്നാമിനങ്ങളുകൾ.  
 ആവലിൻ ചിറകടി, വിശപ്പു, ദാഹം!-തനി-  
 യ്ക്കാവതെ,തയ്യോ, കൈയി- ലൊരു ചെഞ്ചോരപ്പെതൽ!  
 'ആ മരച്ചോട്ടിൽച്ചെന്നു കിടക്കാം, കരഞ്ഞിടായ'-  
 കോമനേ! -തേങ്ങിത്തേങ്ങി,ച്ചിരിപ്പു നക്ഷത്രങ്ങൾ!

ഉന്നതഭാഗ്യം ശിരസ്സുയർത്തി നിൽക്കും പോലെ  
 മുന്നിലായൊരു രമ്യഹർമ്മ്യമങ്ങതാ കാഞ്ചു;

പുച്ഛഭാവത്തിൽപ്പിച്ചുകൊരെന്നോക്കിക്കൊ,ണ്ടോരോ  
 പുഷ്പങ്ങൾ ചിരിക്കുന്ന പുന്തോട്ടത്തിനു പിന്നിൽ-  
 ഭക്ഷണം യാചിച്ചെത്തും ഭിക്ഷുകരെ ശ്ലാസിച്ചു  
 പക്ഷികൾ ചിലയ്ക്കുന്ന പൂമരച്ചാർത്തിൻ പിന്നിൽ!-  
 പട്ടിണിപ്പരിഷയെപ്പടികേറിക്കൊപ്പിക്കാത്ത  
 പട്ടികൾ കുരയ്ക്കുന്ന പൂമുറ്റത്തിനുപിന്നിൽ!-  
 ഉണ്മയിൽ സന്ധ്യാലക്ഷ്മി സിന്ദൂരം പുശിച്ചൊരാ  
 വെണ്മാടത്തിന്മേ,ലൊരു പട്ടുമെത്തയും ചാരി,  
 ചിന്നിടും സിതധൂമവലയങ്ങളെ നോക്കി  
 മന്ദമാരുതനമേറ്റിരിപ്പു ഗൃഹനാഥൻ!  
 ആനോട്ടം യദൃച്ഛയാ താഴത്തെ നിരത്തിലേ-  
 യ്ക്കാപതിപ്പു-ഹാ, തനിഞ്ഞുത്തിനിപ്പളകങ്ങൾ?  
 മിന്നൽപോൽപ്പിടഞ്ഞേറ്റു മാറിയോരജമാനൻ-  
 തന്നുഗന്ധരമിടിവെട്ടുന്നതേവം കേൾപ്പു-  
 "ആരൊടൊ പടിവാതിൽ തുറന്നിട്ടതാ,പ്പിച്ച-  
 ക്കാരിപ്പെണ്ണിനെ, യാട്ടിയോടിക്കു വേഗം ദൂരെ!"  
 ആരുടെയാഗേയാസ്ത്രമാണതു?-തൻപ്രാണനാ-  
 മാരോമൽക്കുഞ്ഞിൻ താതനന്യയാണെന്നോ താനും?  
 ഇരുൾ മൂടുന്നുകണ്ണിൽ,സർവ്വാംഗം തളരുന്തു,  
 കരയാൻപോലും, കഷ്ടം, കഴിയാതായിടുന്നു!  
 രാഗനൈർമ്മല്യത്തിനെദംശിച്ചു മൂർച്ഛിപ്പിച്ചു  
 ഭോഗമേ, ഫണംവിരിച്ചിപ്പൊഴും ചീറ്റുന്നോ നീ?  
 എ,ന്തിടിത്തീയാണെന്നോ പുനിലാവിൻ വേഷത്തി-  
 ലന്തികത്തെത്തി,ത്തന്നെയാകർഷിച്ചൊരാ സ്വപ്നം?  
 ചേണെഴും വിശ്വാസമേ, നീ വെറും മരീചിക-  
 യാണെന്നോ?-ചിരിയ്ക്കുന്ന സാന്ധ്യതാരകൾ വിണ്ണിൽ!

വ്യവസായോൽക്കർഷത്തിൻ കേന്ദ്രമാം ശാലയ്ക്കുള്ളി-  
 ലവൾ നിൽക്കുന്ന കൂട്ടുകാരികളോടും കൂടി.  
 എല്ലാവർക്കുമവളറ്റുചങ്ങാതിയാ,ണാരോടും  
 ചൊല്ലിയിട്ടില്ലിന്നോളം മുഷിഞ്ഞിട്ടൊരു വാക്കും.  
 അത്രമേൽ വിനീതമായ് നിന്നൊരാ വനപുഷ്പം  
 നിസ്സൂല സൗരഭ്യത്തിൻ ധാമമായിരുന്നെന്നോ?

കൂട്ടുകാരികളർത്ഥം വെച്ചോതിക്കളിപ്പിപ്പു;-  
"കാട്ടു ചെമ്പകപ്പുവേ, കാമിപ്പു നിന്നെസ്സോമൻ!"

ചൊല്ലുന്തു യജമാനൻ നഗ്നമാം തൻമാർത്തട്ടിൽ-  
പ്പല്ലവാംഗുലികൾ ചേർ"ത്തോമനേ, പേടിയല്ലേണ്ട!  
ഞാനുണ്ടു നിനക്കെന്നും!" അപ്രാണനാഥൻതന്നെ-  
യാണെന്നോ ഗർജ്ജിച്ചതു പിച്ഛക്കാരിയെന്നിപ്പോൾ?  
ആരുടെ തൃക്കാൽക്കൽത്തൻ സർവ്വവും സമർപ്പിച്ചി-  
താ രാവി,ലഭദ്രഹത്തിനിന്നു താൻ പിച്ഛക്കാരി!  
കൈതവമറിയാത്ത തൻപ്രാണസർവ്വസ്വമാം  
പൈതലിൻ താതന്നിന്നു താൻ, വെറും പിച്ഛക്കാരി!  
ഇരുളിൽ കാമദ്രാന്തിൻ 'പ്രാണനാമാരോമലാ'-  
ണരുതോർക്കുവാൻ, കഷ്ടം, താനിന്നു പിച്ഛക്കാരി!  
ഏദയം തകർന്നുതാൻ പിന്മുറങ്ങുന്തു! കൊട്ടം-  
ചതി, പിന്നെയും നോക്കിച്ചിരിപ്പു നക്ഷത്രങ്ങൾ!

ഉണ്ടൊരു ചെറ്റപ്പുരയവൾകും തെരുവിൽപ്പോയ്  
തെണ്ടൊതെ, കൂലിപ്പണി ചെയ്തയാണവൾ വീണ്ടും.  
പട്ടിണിയാണെങ്കിലും തനിയ്ക്കുപൊന്നോമന-  
ക്കട്ടനെ വിശപ്പിയാനിടയായിട്ടില്ലല്ലോ!  
പുസ്തകങ്ങളും സ്റ്റേറ്റുമേന്തിക്കൊ,ണ്ടുടിപ്പുമി-  
ട്ടത്യന്തസതുഷ്ടനായ്, കൂട്ടുകാരോടുചുടി,  
പോകുന്നു വിദ്യാലയത്തിങ്കലേയ്ക്കുവൻ,ഹർഷ-  
മുകനായ് പടിയ്ക്കൽ,ത്താൻ നിൽക്കയാണതും നോക്കി!  
വഴിയേ പോയിടുവോർ ശ്രംഗാരസാന്ദ്രസ്മിതം  
വഴിയും കൺകോണിനാൽ കല്ലെറിയുന്തു തന്നെ!  
ദരിദ്രയ്ക്കൊരിക്കലും സിന്ദരിയായിക്കൂടാ-  
ത്തൊരു ലോകത്താണല്ലോ ജീവിക്കേണ്ടതു പാവം!  
ഇരുളിൽ,ക്കരിയിലപോലുമൊന്നനങ്ങിയാ-  
ലുറക്കെക്കുറയ്ക്കും, തൻ നായിന്റെ സഹായത്താൽ,  
സതതം ചകിതമായ്കേവലം, തൻചാരിത്രത്തിൽ  
ക്ഷതമേറ്റിപ്പിന്നോളമീശ്വരൻ ജയിയ്ക്കട്ടേ!

പുലർ വേളയിൽ മൂടൽമഞ്ഞൊഴിഞ്ഞൊഴിഞ്ഞാരാൽ-  
 തെളിയുംഗൈലോത്തുംഗശ്രംഗമണ്ഡലംപോലെ  
 അവതീർണ്ണമാ,യതാ കാൺകയാണവൾ മൂനി-  
 ലരുമപ്പുമൈതലിൻ വിഖ്യാതവിദ്യാലയം!  
 വട്ടമിട്ടതാനിൽപ്പു തന്നോമൽക്കുഞ്ഞിൻ ചുറ്റും  
 കുട്ടിക,ളോരുത്തരങ്ങിങ്ങനെ ചോദിക്കുന്നു:-  
 "ആരെടാ നിന്നച്ഛൻ"?-ഹാ മിണ്ടാതെ, മുഖം കുനി-  
 ച്ചാരോമൽപുത്രൻ നിൽപ്പു ചിരിപ്പു മറ്റെല്ലാരും!  
 "തന്തയില്ലാത്തോൻ, കഷ്ടം തന്തയില്ലാത്തോൻ!" -കൈകൾ  
 സന്തോഷപൂർവ്വം കൊട്ടിയാർത്തവർ ചിരിക്കുന്നു!  
 തമ്മണിക്കുഞ്ഞിൻ രണ്ടുകൺകളും നിറ,ഞ്ഞിളം  
 പൊന്മലർക്കവിളിലുടൊഴുകുന്നല്ലോ കണ്ണീർ!  
 അഴലാകാരം പൂണ്ടു വന്നപോൽ, വൈകുന്നേര-  
 ത്തരികേ വന്നിട്ടിതാ ചോദിപ്പു തന്നോടവൻ:-  
 "അച്ഛനാരെന്നിയ്ക്കുമേ"-ഏദയം പൊട്ടിത്തക-  
 ര്ന്നശ്രുധാരയിൽ മുങ്ങിത്താൻ നിലംപതിയ്ക്കുന്നു!

അവനും വളരുന്നങ്ങാ വിദ്യാലയത്തിലേ-  
 യ്ക്കുവനാ ദിനംതൊട്ടു ചെന്നിട്ടില്ലൊരിക്കലും!  
 തെരുവില്ലെണ്ടിതെണ്ടി നടപ്പു മേലാകവേ  
 ചൊറിയും ചേറും നിറഞ്ഞിന്നവ, നതാ നോക്കൂ!  
 ഹോട്ടലിൻ പിൻഭാഗത്തുള്ള നാറുമെച്ചിൽക്കുണ്ടി-  
 ലാട്ടിയോടിച്ചാലോടി മാറിയും, വീണ്ടും വന്നും,  
 വടിച്ചനക്കീടുനിതാർത്തിയോടിലയോരോ-  
 ന്നടങ്ങാതാളിക്കത്തും വിശപ്പിൽ പൊരിഞ്ഞവൻ!  
 നായ്ക്കൾക്കുപോലും, കഷ്ടം, വെറുപ്പാണവനോടു-  
 നാറ്റമുണ്ടവന്നടുത്തടുക്കില്ലാതുംതന്നെ!  
 എന്നാലു,മവന്നുണ്ടു കൂട്ടുകാരെച്ചിൽക്കുണ്ടി-  
 ലൊന്നിച്ചു കൂടീടുന്ന പട്ടിണിപ്പേക്കോലങ്ങൾ!  
 കഷ്ടവും, പീളക്കണ്ണും, വ്രണവും, പാണ്ടും, പലേ-  
 മട്ടിവ,യോരോന്നായു,മൊക്കെയും കൂടിച്ചേർന്നും,  
 നോക്കിയാലറയ്ക്കുന്ന സത്വങ്ങൾ!-അവയിലൊ-  
 ന്നാക്കിയല്ലോ ഹാ കഷ്ടം, തങ്കുഞ്ഞിനേയും, ദൈവം!



എങ്ങിനെ സഹിയ്ക്കും താൻ? ഹൃദയം തകരുന്നി-  
തെന്നിട്ടും-ചിരിയ്ക്കുന്നു നിർദ്ദയം നക്ഷത്രങ്ങൾ!

കീറപ്പാഴ്ന്നിടുകളാൽ പൊതിഞ്ഞിടിലും,പൊട്ടി-  
ച്ചോരയും ചലവും ചേർന്നൊന്നിച്ചു പറ്റിക്കൂടി,  
കാച്ചിൽവെട്ടിയമട്ടിലിരിക്കും കണങ്കാലി-  
ലീച്ചയാർത്തരിച്ചരിച്ചങ്ങനെ തൊന്തിത്തൊന്തി,  
തെരുവിൽ,ത്തൻ പുത്രന്റെ പിന്നാലെ, ഞരങ്ങിട്ടു-  
മൊരു കണ്ണിനെ മാറിൽച്ചേർത്തുകൊണ്ടുവശയായ്,  
പിച്ചപ്പാളയ്യും കൈയിൽ പേറിക്കൊണ്ടാരുവളാ-  
രുച്ചവെയ്ക്കത്താ നിൽപോൾ? ചിരിപ്പു നക്ഷത്രങ്ങൾ!

ഞെട്ടിപ്പോയവ,ഉതാ കോഴി കൂകുന്നു,, മടി  
ത്തട്ടിലാച്ചെറുപൈതൽ മയങ്ങിക്കിടക്കുന്നു.  
വിളറാനാരംഭിപ്പൂപ്പർവ്വദിങ്ങുമ്പു,മയ്യോ,  
വെളിച്ചം, വെളിച്ചം, ഹാ, വിറകൊള്ളുന്നു പാവം!  
"ഒരു കാലത്തും പാടില്ലത്ര ദാരണമാകും  
നരകത്തിലേയ്ക്കു, ഞാൻ വിട്ടയയ്ക്കില്ല, നിന്നെ!  
ജീവിതം നിനക്കു ഞാനേകുന്ന പാപം നീക്കാ  
നാവില്ല-പാടില്ല, നീ ജീവിച്ചുകൂടാ കണ്ടേ!  
വളർന്നാൽ ശപിക്കില്ലേ നീയെന്നെ?" - ദൂരത്തെങ്ങോ  
വളർപ്പുകോഴിയൊന്നു നീളത്തിൽക്കൂകി വീണ്ടും!  
മഞ്ഞുനീർക്കണങ്ങളാൽക്കരയുന്നെന്നോ, മണി-  
ക്കണ്ണിനെ നോക്കി നിന്നാ മരച്ചില്ലുകൾപോലും!  
അരയാലിലപോലെ വിറകൊള്ളുന്നു ചെയ്യാ-  
നരുതാക്കട്ടംകൈയതമ്മയാണവളിപ്പോൾ!  
"വിധിയാർക്കറിയാം, നീയോമനേ, സൗഭാഗ്യത്തിൻ  
നിധികുംഭമായ് സ്വയം മാറുകില്ലെന്നാർ കണ്ടു?  
ശ്രീതാവും കലാലോകസാമ്രാട്ടോ, സമുദായ-  
നേതാവോ, സമാധാനദൂതനാം യതീശനോ,  
ഇന്നേവം മയങ്ങിയെൻ മടിയിൽക്കിടക്കുന്ന  
നിന്നിലില്ലെന്നാർ കണ്ടു?" ചിരിപ്പു നക്ഷത്രങ്ങൾ!  
"വ്യായാമം!-വെറും, വെറും, വ്യായാമം!-മാതാവിന്റെ

വ്യാമോഹം!-ഭാഗ്യത്തോടുനിനക്കെന്തയ്യോ, ബന്ധം?  
 പൈതലേ, പാവപ്പെട്ടോർക്കുള്ളതല്ലൊരിയ്ക്കലും  
 കൈതവക്കൊടിക്കൂറ്റ പാറിടുനൊരീ ലോകം!  
 സ്വപ്നത്തിൽ സ്വയമിന്നു ചിരിയ്ക്കും നീ, നാളെ,യ-  
 സ്വസ്ഥനായ്ക്കേങ്ങിത്തേങ്ങിക്കണ്ണനീർ പെയ്യും കണ്ടേ!  
 ഹതയാം ഞാൻമൂലം, നീ നിത്യദാരിദ്ര്യത്തിന്റെ  
 ചിതയിൽ-തരികില്ല മാപ്പെന്നി,യ്ക്കെങ്കിൽ, ദൈവം!  
 നിന്നെ ഞാൻ കരയിയ്ക്കില്ലൊരു കാലത്തും-നോക്കൂ  
 വിണ്ണിൽ നിന്നതാ, നിന്നെ വിളിപ്പു നക്ഷത്രങ്ങൾ!  
 എന്നെയിന്നവർക്കൊക്കെപ്പരിഹാസമാ,ണെന്നാൽ  
 നിന്നോടുണ്ടവർക്കെന്തോ മമതാബന്ധം നൂനം.  
 വേഗമാകട്ടേ, പോകയാണവ,രെത്തൊറായി  
 ലോകബാന്ധവൻ, കണികാണേണ്ട നീയീ ലോകം!  
 പട്ടിണിപ്പേക്കോലത്തിനൊന്നിനെങ്കിലും, മന്നിൽ  
 ദുഷ്ടയായിക്കോട്ടേ ഞാൻ കുറവുണ്ടാകുന്നല്ലോ!  
 മുജ്ജന്മമെന്നോ പാപമൽപം നീ ചെയ്തിട്ടാകാം  
 മൽസ്തന്യപാനത്തിന്നു നിനക്കു വിധിയായി!  
 അച്ചുണ്ടിൽച്ചിരി, യയ്യോ,വിറയ്ക്കുന്നിതെൻ കൈകൾ  
 നിശ്ചയാ, പാപം, പാപം, കൺമണി, കരയൊല്ലേ!  
 ഇന്നോളം ദൈവമാത്രമുമ്മവെച്ചോരച്ചുണ്ടി-  
 ലൊന്നിനി ഞാനും- കാണാം നമുക്കു വിണ്ണിൽ കണ്ടേ! ...'

അക്കഞ്ഞിക്കഴുത്തവൾ കണ്ണടച്ചുകൊ,ണ്ടതാ  
 ഞെക്കുന്നു-ഞെരങ്ങായ്ക്കു, പിടയ്ക്കായ്ക്കിളംകണ്ടേ!  
 ഞൊടിനേരത്തേയ്ക്കുള്ള വേദനമാത്രം-തീർന്നു  
 പിടയില്ലിനി നീ, നിൻ സർവ്വാംഗം മരവിച്ചു!  
 സുകൃതം ചെയ്തോനാണു പൈതലേ നീ, ലോകത്തിൻ-  
 പുകയേൽക്കാതേ, നിങ്കണ്ണടയാൻ കഴിഞ്ഞല്ലോ!....

ദേവതേ, നീയെന്തയ്യോ,കണ്ണനീർ ചൊരിയുന്ന-  
 തീവിധം തേങ്ങിത്തേങ്ങി?- നിന്നെ ഞാൻ നമിയ്ക്കുന്നു!  
 ചെയ്തിട്ടില്ലപരാധമൊന്നും നീ, മന്ദസ്ഥിതം  
 പെന്തെത്തിക്കിഴ,ക്കതാ പുൽകുന്നിതീശൻ, നിന്നെ!

മർത്യരെയെടുക്കൊല ചെയ്തൊപ്പൊഴുകുന്ന  
 രക്തത്തിൽ നീന്തിപ്പുള്ളച്ചെത്തിടുനോർതൻ മാറിൽ,  
 ആത്തകൗതുകം, നാളെച്ചരിത്രം വാഴ്ത്താനുള്ള  
 കീർത്തിമുദ്രകൾ തൂണിപ്പിടിപ്പിച്ചതിൻശേഷം,  
 ലോകനീതിതൻ കൈകൾ, കൽത്തുറുങ്കിലേയ്ക്കുനി-  
 യാകലേ, നീക്കാം നിന്നെ നിർദ്ദയം-പക്ഷേ ദൈവം,  
 ഉമ്മവെച്ചിടും നിന്റെ നെറ്റിമെൽ, വാത്സല്യത്തിൻ  
 വെൺമലർ ചൊരിഞ്ഞുകൊണ്ടെന്നു, നീ ചിരിയ്ക്കില്ലേ?...

-1943 നവംബർ



പ്രസാധകർ

നാളിളക്കം

